



АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ

До: д-р Зоран Трајчевски, директор
на Агенцијата за аудио и аудиовизуелни медиумски услуги

Врз основа на член 28 од Законот за аудио и аудиовизуелни медиумски услуги („Службен весник на Република Македонија“ бр. 184/13, 13/14, 44/14, 101/14 и 132/14) се доставува

Агенција за аудио и аудиовизуелни
медиумски услуги - СКОПЈЕ

ПИСМЕН ИЗВЕШТАЈ ЗА ИЗВРШЕН ПРОГРАМСКИ НАДЗОР

Примено:			
Орг. единица	Број	Прилог	Вредност
10	3185	1	

1. Вид надзор: контролен

2. Субјект на надзорот: телевизискиот програмски сервис на Трговското радиодифузно друштво ТВ АРТ Тетово

3. Период опфатен со надзорот: 1 јуни 2016 година

4. Датум на извршување на надзорот: 15 јуни 2016 година

5. Предмет на надзорот:

- Член 92 ставови 1 и 14 од Законот за аудио и аудиовизуелни медиумски услуги (радиодифузерите се обврзани дневно да емитуваат најмалку 50% изворно создадена програма во Република Македонија на македонски јазик или на јазиците на немнозинските заедници кои живеат во РМ, од која половина во периодот од 7 до 19 часот);
- Правилник за обврските за емитување изворно создадена програма, музика, документарна и играна програма („Службен весник на Република Македонија“ бр. 180/14)

6. Претходно изречена мерка:

За непочитување на член 92 ставови 1 и 14 од Законот за аудио и аудиовизуелни медиумски услуги, директорот на Агенцијата донесе решение за изрекување мерка – опомена (Уп1 бр. 03-234, 04.04.2016 година) на Трговското радиодифузно друштво ТВ АРТ Тетово.

Со изречената мерка, му наложи на радиодифузерот во рок од 30 (триесет) дена од денот на приемот на решението, да го усогласи своето работење со одредбите од Законот за аудио и аудиовизуелни медиумски услуги.

7. Констатации од надзорот:

Со контролниот надзор врз телевизискиот програмски сервис на Трговското радиодифузно друштво ТВ АРТ Тетово, емитуван на 1 јуни 2016 година, на државно ниво, е констатирано дека субјектот на надзорот (радиодифузерот) не постапил по решението за изрекување мерка - (Уп1 бр. 03-234, 04.04.2016 година), односно и понатаму ги прекршува одредбите од член 92 ставови 1 и 14 од Законот за



АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ

аудио и аудиовизуелни медиумски услуги (обврска дневно да еmitува најмалку 50% изворно создадена програма во Република Македонија на албански и на македонски јазик, од која половина во периодот од 7 до 19 часот).

Во анализираниот ден, телевизискиот програмски сервис ТВ АРТ Артан ДОО Тетово еmitуваше 7 часа 19 минути и 36 секунди изворно создадена програма во Република Македонија на албански јазик, што е **37.08%** од вкупно еmitуваната програма во текот на денот што влегува во пресметка за изворно создадена програма (19 часа 45 минути и 37 секунди), односно за 2 часа 33 минути и 12 секунди помалку од потребниот минимум 50%, колку што е законскиот минимум за еmitување изворно создадена програма во текот на еден ден во однос на вкупно еmitуваната програма што влегува во пресметка за изворно создадена програма (19:45:37) е 9 часа 52 минута и 48 секунди.

Половина од овој законски минимум е 4 часа 56 минути и 24 секунди изворно создадена програма во РМ на албански јазик и на македонски јазик, што медиумот требало да ја еmitува во периодот од 07:00 до 19:00 часот. Во овој период, како што е констатирано со надзорот, ТВ АРТ Артан ДОО Тетово, еmitувал вкупно **2 часа 27 минути и 26 секунди** изворно создадена програма, што е за 2 часа 28 минути и 58 секунди помалку од потребниот минимум.

8. Опис на прекршувањето:

Спротивно на член 92 ставови 1 и 14 од Законот за аудио и аудиовизуелни медиумски услуги, телевизискиот програмски сервис на Трговското радиодифузно друштво ТВ АРТ Артан ДОО Тетово, на 1 јуни 2016 година, не еmitуваше најмалку 50% изворно создадена програма во Република Македонија на албански и на македонски јазик, ниту пак, најмалку половина од неа еmitуваше во периодот од 07:00 до 19:00 часот.

9. Предлог мерка:

И покрај решението за изрекување мерка опомена донесено на 4 април 2016 година, телевизискиот програмски сервис на Трговското радиодифузно друштво ТВ АРТ Артан ДОО Тетово не ја отстранил повредата, односно продолжил со вршење на истата повреда на Законот за аудио и аудиовизуелни медиумски услуги.

Оттаму:

- Директорот на Агенцијата да поднесе барање за поведување прекршочна постапка.